

Vegl. prísir á
aftastu síðu

Vitjan í Granada 2022

Ógloymandi vitjan beinleiðis úr Vágum einaferð í 2022



Síða 2-3

NJÓT SEINASTA EMIRATIÐ

Alhambra, Generalife, arabískt bað, afrikanskt te, söga, mentan, handilslív o.m.a. Seinasta emiratið í Spania hefur alt – les meira á s. 2



Síða 4

VAKURT GALLAKVÖLD

Í góðum selskapi við góðum mati, gítarspæli, kórsangi og öðrum upplivingum í avbera vökrum og sögulega spennandi umhvervi – s. 3



Síða 5

STJÖRNUKLÁRT KVÖLD

Ein sonn 'once-in-a-lifetime'-uppliving. Við stjörnufrøðingi okkara fara vit á kvöldartúrinum at skoða 5-6000 himmallikam. Meira á síðu 4



Síða 6-7

CÓRDOBA OG RONDA

Vit gera útferðir til sögulegu býrnar – mauriska kraftdepilin Córdoba og bergtakandi Ronda. Tú kanst lesa meira á síðu 5 og 6



Síða 8

HUG AT AKA Á SKÍÐUM?

Sama um tú ert royndur íðkari ella roynir fyrstu ferð. Er talan um eitt skíð-tíðarskeið, skipa vit fyrri skíðing fyrri tey, sum hava hug – s. 7



Síða 9-10

4 ELLA 5 STJÖRNUR?

Nú skrivaðu vit um stjørnur omanfyrri. Tú gistir so antin 4- ella 5- stjørnað. Sí upplýsingar um hotel okkara á síðu 9 og prísir á s. 10



Tú kanst av álvara njóta arabiska dámin í seinasta spanska emiratinum

Í Granada er tað synd ikki at unna sær eina friðarlíga løtu í eini arabiskari baðsstovu púra líkari teimum, sum maurarar og onnur hava notið í áratúsund. Her kanst tú merkja vatnið, friðsæluna og søguna. Tú kanst eisini fáa masasju, um tú hevur hug. Eftir hesa avstreingjandi lötuna kanst tú hóskaði fáa tær ein eksotiskan temunn á eini av afrikonsku testovunum í grannalagnum.

Møguleikarnir fyri høgtíð og hugna eru ótaldir í Granada og Andalusia sum heild. Her hava vit brápanna undir aldarinnar mongu mentanum, sivilisatiónum og átrúnaðium. Her stóð vøggan hjá flamenco mitt ímillum millum islamsku, jødisku og sigoyarasamfeløgini.

Stórfingni mauriski skansin, Alhambra, er ein hin gitnasti í heimssøguni. Hiðani reið í 1492 hin seinasti mauriski kaliffurin út við sínum haremi,

tænastufólki og hirðmonnum, og Alhambra gjørdist kongaslott hjá katólsku Isabel og Ferdinand, mestur gitnastu monarkunum í sponsku søguni. Higar kom Kristoffur Kolumbus javnan at greiða hesum báðum arbeiðsgevarum sínum frá, hvussu gekst við virkseminum í Vesturindia.

Isabella og Ferinand eru jarðað í Granada, og vit kunnu síggja sarkofag, steinkistur, teirra her.

Granada hevur eina sera spennandi og vakra gamla kjarnu, sum osar av søgu, mentan og handilslívi.

Skuldi tær so kortini manglað okkurt, so kanst tú taka ein bíligan hýruvogn til risastóra Nevada Shopping, størstu handilsmiðstöð í øllum Andalusia.

Gisleyg leiðir okkum gjøgnum ta spennandi søguna

Allar útferðir og øll tiltøk okkara eru altíð ætlað okkara egnu gestum burturav. Vit knýta okkum ikki í tiltøk hjá øðrum. Tískil er innihaldið altíð evnað til okkara – og sjálvandi á føroyskum.

Vit leggja okkum eisini eftir at brúka tær bestu kreftirnar. Vit fegnast um, at vit hesaferð kunnu njóta vitanina hjá Gisleyg Holm Merkelsen, sum verður okkara søguliga frásøgufolk.

Gisleyg er cand.mag. í søgu og sponskum. Hon er úr Havn, men hevur búð uttanlands í mong ár. Hon hevur m.a. lisið í Argentina og Uruguay og fingið eftirútbúgvingarskeið í júst Granada.

Gisleyg leiðir okkum gjøgnum ta spennandi søguna á vælkomu-tiltakinum fyrsta dagin, á gongutúrinum gjøgnum Granada og á teimum báðum útferðunum til ávikavist Córdoba og Ronda.





Kunningarfundur og felags gongutúrur gjögnum Granada

Sama kvöldið, sum tú kemur á vitjan, verður tú boðin til eitt sosialt felagstiltak, sum eisini er kunningarfundur okkara. Og dagin eftir kanst tú koma við á ein felags gongutúr.

Tað ger ikki Granada minni sjarmerandi, at tað ber til at njóta ein stóran part av øllum tí besta til gongu – og tað enntá frá hotellum okkara. Felags gongutúrurin er ein góður háttur at læra býin at kenna og at finna runt.

Hetta kostar einki eyka, og tað er ikki neyðugt at melda til frammanundan.

Á túrinum lærir tú at finna millum annað

- Leiðina frá hotellunum inn í miðbýin
- Bib Rambla-plássið og onnur torg við hugnaligum kaféum og matstovum
- Staðið, har dómkirkjan og Kongaliga Kapellið standa – hetta seinna við gravstaðnum hjá Isabel og Ferdinand
- Gamla silkimarknaðin, sum enn er fullur av smáum krambúðin
- Smølu “arabisku” gøturnar við afrikanskum te húsum og búðum
- Vøkru gøtuna Carrera del Darro fram við gamla býarpartinum Albaycín





Minniligur gallakvöld í avbera vøkrum og søguliga spennandi umhvørvi

Ovast uppi í brekkuni Carrera del Darro, sum onkur hevur hildið vera heimsins vakrastu gøtu, finna vit Carmen de los Chapiteles.

Útsýnið er bergtakandi. Niðanfyrri hava vit miðbýin í Granada. Yvirav síggja vit elligamla býarpartin Albaycín. Og beint oman fyrri okkum hava vit stórsligna Alhambra-skansan og Generalife, summer-slottið hjá seinastu maurisku kaliffunum – vakurt skrydd við ljóslýsing, nú tað fer at skýma.

Í Granada merkir ‘carmen’ eini tignarlig rustikk hús við einum stórum garði við vinstokkum og frukt-trøðum.


Júst okkara ‘carmen’ – Carmen de los Chapiteles – er ein aldargamal bygningur, reistur í 14. øld. Hann er á tremur við søgu.

Katólsku kongarnir góðu fremsta herførara sínum, Don Gonzalo Fernandez de Córdoba, hetta vakra staðið sum tøkki fyrri katólsku hertøkuna av Granada.

Og ja - tú hevur gitt rætt. Tað er her, vit fara at halda gallakvöld okkara.

Áðrenn vit fara til borðs, kunnu vit njóta spanskan guitartónleik aftur við einum glasi í tí vakra havanum við tí stórsligna útsýninum.

Vit fáa sjálvandi nóg mikið av góðum mati og drekkivørum umframt kaffi og onkrum góðum afturvið. Og vit kunnu njóta góðan sang, tónleik og annað.





Undir tí klára stjörnuhválvinum - ein fantastisk uppliving fyri lívið

Her er talan um eitt fantastiskt kvøld undir myrkasta himmalinum í Europa – einum krystallklárum kvøldarhimli við útsýni til fleiri túsund stjørnur, gongustjørnur og onnur himmallikam.

Kom við okkum ein túr niðan í fjallarøðina Güéjar Sierra, bert ein stívan hálfan tíma úr Granada. Her er einki, sum órógvar hválvið.

Fyrst fara vit innar at vitja eitt hugnaligt ‘casa rural’ – la Era – og fáa ein betri bita saman við einum góðum glasi - ella báðum tveimum.

Mett og væl sett fara vit út at njóta tað stjörnuklára kvøldið og at skoða himmalhválvið – bæði við berum eygum og gjøgnum sterkar stjörnuvísingar.



Í Granada er Sólorka, soleiðis sum tað sømir seg, umboðað av einum serfrøðingi í sólskipanum.

Okkara maður her, JAVIER SANCHEZ, er einki minni enn professionellur stjörnuvísingari við drúgvum royndum. Umvegis hann hava vit eina einastandandi seravtalu við rúmdar-observatoriið í Calar Alto, sum er hitt størsta á øllum tí europeiska meginlandinum.

Saman við nøkrum starvsfelagum fer hann at vegleiða okkum, hvussu vit brúka sterku stjörnuvísingararnar.



Vitjan í Córdoba, sum einaferð var týdningarmesti býur í øllum Europa

Søguliga er hesin býurin nakað púra fyrri seg. Hann var ein hin fremsta bráðpannan millum alskyns átrúnaðir og mentanir – m.a. aðrar ta romversku, kristnu, jødisku, sigoynsku og – ikki minni – islamsku. Burtur úr pannuni kom ein sannur dynamikkur, sum vit eitt nú kenna úr flamenco.

Í Cordoba finna vit nógv ta størstu og kendastu islamsku moskuna, sum nakrantíð er bygd í vesturheiminum – La Mezquita. Eftir at tey kristnu hertóku Cordoba í 1236, varð moskan broytt til ein katólskan katedral. Moskan var tó so stór, at dómkirkjan bert fyllir ein part av henni. La Mezquita er í dag fremsta monumentið yvir tveir samleikar í Spania – og í Evropa sum heild.

Í maurisku tíðini var Cordoba hin fremsti depilin í Europa fyrri framskygd vísindi, læknávísindi, bókmentir, list og aðrar týðandi tættir í sivilisatióini.

Vit fara sjálvandi at vitja moskuna eins og Alcázar de los Reyes Cristianos ('Borg Kristnu Konganna'). Hetta slottið var ein yndisbústaður hjá Isabellu og Ferdinand, og vit fara at spáka í tí stórsliga urtagarðinum, har Kolumbus fekk avgerandi lyftið frá teimum báðum um, at tey vildu stuðla hansara víðskygda virksemini.

Córdoba er eisini heimsgitin fyrri sínar meira privatu vøkru patios – túnhavarnar – við alskyns urtapottum og blómum. Vit fara eisini á gátt hjá nøkrum av teimum, sum hava tey vakrastu patios.

Áðrenn vit aftur venda nøsini móti Granada, fáa vit okkum ein bita á eini matstovu í býnum.

Sí prísir á aftastu síðu.



Bergtakandi og søguligi Ronda

Ronda er ein lítil sermerktur býur í Malaga-provinsinum, bygdur rættiliga snipst við eina djúpa gjógv millum “nýggja” býarpartin frá 15. øld og gamla partin frá maurisku tíðini. Ferðslan millum býarpartarnar fer enn eftir teirri bergtakandi Puente Nuevo (nýggju brúnni). Hendan sonevnda nýggja grótbrúgvinn stóð í gerð í 40 ár, áðrenn hon varð tikin í nýtslu í 1793.

Sjálvur Julius Caesar, keisari, lýsti fyri tveytúsund árum síðani Ronda sum bý.

Eyðkendasti bygningurinn er gitni tarvaringurinn, Real Maestranza – ein hin elsti og vakrasti í øllum Spania. Hann varð reistur í 1785, teknaður av Jose Martin Aldehuela, sum eisini teknaði brúnna.

Ronda verður mettur sum vøggan hjá nútíðar tarvafikting. Her orðaðu víðagitnir tarvafikturar nýggjar reglur fyri fiktingina, har nakrir av toreadorunum – matadorurinn og teir sonevndu

banderilleros - standa og renna heldur enn at sita á rossum. Her í Ronda nýttu teir eisini á fyrsta sinni ‘muletuna’ – reyða kappan, sum matadorurinn brúka seinastu løtuna, og sum í dag er ímyndin av tarvafikting.

Ronda var fyrsti býurinn í seinasta muslimska kongaríkinum Granada, sum í 1485 fall fyri katolikkunum – sjeý ár, áðrenn seinasti kaliffurinn varð noyddur at fara úr Alhambra.

Katólski herurinn megnaði at oyðileggja hjólið, sum kristnir trælir vundu fyri at heysa vatn upp til Ronda úr ánni 60 metrar niðanfyrri býin. Vit vitja vatnveitingina, og tey raskastu sleppa at ganga oman trappurnar í teirri 60 metra djúpu smoguni inni í klettinum.

Sí prísinn á aftastu síðu.


Riofrio, kaviarur ... og Gordon Ramsey

Á túrinum steðga vit á í Riofrio, har tey ala styrjuna, sum í dag gevur heimsins besta kaviar. Onkur hevur kanska sæð sendingina, har Gordon Ramsey vitjar Riofrio. Vit sleppa eisini at smakka eitt lítið sindur av kaviarinum saman við einum glasi...men bara eitt sindur, tí hetta er ein hin dýrasti maturin í allari verðini 😊





Leingist tær eftir at standa á skíðum?



Sierra Nevada merkir »fjallarøðin, har tað kavar«. Navnið kann kennast løgið, tá Andalusia hevur hægsta heilárshitan í øllum Europa, og fjallarøðin er við Miðjarahavið beint norðan fyri Costa del Sol.

Forklaringin er sjálvandi, at Sierra Nevada er upp til 3,5 kilometrar oman fyri havið. Her finna vit sunnasta skíðstaðið í Europa, sum er eitt sera vælumtøkt ferðamál.

Sjálvt skíðresortið er bert umleið 45 minuttir við úr Granada. Tí er lagamanni hjá okkum at skipa fyri skíðdøgum, har vit koyra teg niðan í kavan um morgunin og omanaftur seinni á degnum.

Hetta er eitt sertilboð til tín, sum hevur hug at standa á skíðum, sama um tú ert royndur íðkari, ella um tú roynir fyrstu ferð.

Tað ber eisini til at fáa frálæru frá professio-nellum instruktørum.

Tú kanst undan fráferðini tekna teg til fyra skíðdagar – um talan er um eitt skíð-tíðarskeið.

Sí prísirnar í serliga prísskjalinum.




Prísirnar sært tú
á næstu síðu



A HOTEL GRANADA CONGRESS *****

Hetta 5-stjørnaða hotellið stendur sera frítt fyri, og útsýnið yvir Granada og tey vøkrum fjøllini kring býin er gott. Hiðani er lagamanni at spáka eftir eini av størstu handilsgøtunum til søguríka gamla býin við teimum smølu gøtunum, torgunum og mongu matstovunum – og víðari til Alhambra-skansan. Granada Congress hevur superior dupult-, triple- og familjukømur eins væl og junior-svitur og tær enn stásiligari master-sviturnar. Prísirnar sært tú á næstu síðu.




www.barcelo.com/es-es/barcelo-granada-congress



B HOTEL OCCIDENTAL GRANADA ****

Hetta 4-stjørnaða city-hotellið stendur væl fyri í býnum. Hiðani kanst tú eftir 10-15 minuttum spáka eftir handilsgøtunum til søguríka gamla býin við teimum smølu gøtunum, torgunum og mongu matstovunum – og víðari til Alhambra-skansan. Occidental Granada hevur dupult-, triple- og familjukømur eins væl og junior-svitur. Summi kømur venda móti vegnum, onnur inn móti einum opnum patio. Prísirnar sært tú á næstu síðu.



www.barcelo.com/es-es/occidental-granada

VEGLEIÐANDI PRÍSIR FRÁ 2021

Hotel Granada Congress

Hotel Occidental

Fyri hvønn, um tvey gista saman í dupultkamari

10.900,00

9.990,00

Eyka fyri einakamar fyri alt tíðarskeiðið

2.025,00

1.755,00

- Børn (úr 2 upp til og við 11 ár) fáa kr. 3000,- í avslátri av ovast nevndu prísnum.
- Pinkubørn undir 2 ár gjalda einki. Tey sita í fanginum á einum vaksnum umborð á flogfarinum.
- Kunning um familjukømur, svitur og hálva ella heila pensjón fæst frá okkum

ÍROKNAÐ Í PRÍSIN:

- Vágar – Granada t/r
- Bussur millum flogvøllin og hotellið t/r
- Gisting í 9 nætur við morgundrekka
- Kunningarfundur og sosialt tiltak
- Felags gongutúrur gjøgnum Granada
- Hjálp og vegleiðing allan sólarringin

GG! Talan er p.t. um vegleiðandi upplýsingar frá 2021.

Nágreiniligari kunning um 2022 kemur seinni, men longu nú ber til at boða frá áhuga.

**Fleiri upplýsingar: www.solorka.fo
solorka@solorka.com • tlf. +298 221090**

TILVAL

Vaksin

Børn (2-11 ár)

Gallakvøld á Carmen de los Chapiteles

kr. 1250,00

kr. 625,00

Kvøld undir stjørnuhválvinum

kr. 490,00

kr. 330,00

Vitjan í Córdoba

kr. 525,00

kr. 265,00

Vitjan í Ronda + Riofrio

kr. 545,00

kr. 225,00



4 SKÍÐDAGAR Í SIERRA NEVADA

Vaksin:
kr. 2.950,00
Børn:
1.950,00

Íroknað eru • bussur hvønn dag millum Granada og Sierra Nevada • hjálparfólk • skíðpass til 4 dagar • útgerð (skíðir, skíðstavir og styvlar) • goymsla á skíðstaðnum

Skíðskúli í 2 tímar um dagin (tils. 8 tímar): kr. 660,00 eyka

Vit kunna um møguliga leigu av serligum skíðum, snowboards e.ø.